

# संस्कृत-वार्ता

दिनाङ्क :- 11.10.2024

प्रातः - 06:55

## अथ वार्ताः

### प्रधानमन्त्री/लाओसः

प्रधानमन्त्री नेन्द्र-मोदी अवदत् यत् भारतस्य 'एक्ट-ईस्ट'-इत्येषा प्रतिवेशि-प्रथम-नीतिः आसियान-देशीय-संबन्धान् नूतनाम् ऊर्जा, गतिं दिशां च अयच्छत्। तेन सबलं प्रतिपादितं यत् एकविंशी शताब्दी भारतस्य आसियान-देशानां च अस्ति। लाओ-राजधान्यां विद्यन्ते ह्यः भारतासियान-शिखर-सम्मेलने प्रधानमन्त्री अवदत् यत् भारतम् आसियान-देशाः च शान्तिप्रिय-राष्ट्राणि सन्ति। अपि च, एतानि परस्परम् अखण्डतायाः संप्रभुतायाः च सम्मानं कुर्वन्ति। प्रधानमन्त्री अवदत् यत् यदा विश्वे अनेक-भागेषु साम्प्रतम् आपीड-मतभेदादिकं दृश्यते, तदा भारतासियान-देशेषु मित्रता-सहयोग-संवाद-सहभागिताः च अतितरां महत्वपूर्णाः सन्ति। श्रीमोदी उक्तवान् यत् विगतेषु दश-वर्षेषु आसियान-क्षेत्रे सह भारतस्य व्यापारः संवर्धं द्विगुणितः अर्थात् त्रयोदश-कोटि-डॉलरतः अधिकः संवृत्तः।

एतद् अतिरिच्य, अत्र सम्मेलने प्रधानमन्त्री विभिन्नैः आसियान-नेतृभिः समम् अपि द्वि-पाक्षिक-चर्चाम् अकरोत्।

### गृहमन्त्री/उद्योगाः

गृहमन्त्रिणा अमित-शाहेन उद्योगानां स्तरम् आकारं च प्रवर्धयितुं समाहूतम् अस्ति। नवदिल्ल्यां ह्यः 'पी.एच्.डी.-चैम्बर ऑफ कॉमर्स एंड इंडस्ट्री' इत्यत्र ऊनविंशत्युत्तरेक-शततमं वार्षिकं सत्रं संबोधयन् श्री-शाहः उक्तवान् यत् देशस्य उद्योगैः बृहत् स्वप्नाः द्रष्टव्याः, ये हि विश्वस्मिन् विश्वे व्याप्ताः भवेयुः।

गृहमन्त्रिणा उक्तं यत् एतादृशान् स्वप्नान् साकारीकर्तुं संघटनानि उद्योगाः च सम्भूय कार्याणि कुर्युः। तेन उक्तं यत् सर्वकारेण द्वि-सहस्राधिक-वर्ष-पुरातनानाम् औपनिवेशिक-विधीनाम् अपसारणं कृत्वा समवायाधिनियमे परिष्कारः कृतः, अपि च ऊनचत्वारिंशत्-सहस्राधिकानां नियमानाम् अनुपालनं च सरलीकृतम्।

### कन्ट्रिम्/हिज्ब-उत्-तहरीरम्

केन्द्रेण विध्यसम्मत-क्रियाकलाप-रोध्यधि-नियमान्तर्गतं हिज्ब-उत्-तहरीरम् एतत्सम्बद्धानि सर्वाणि संघटनानि च आतङ्कवादि-संघटनत्वेन घोषितानि। गृह-मन्त्रालयस्य एकस्याम् अधिसूचनायाम् उक्तं यत् एतानि संघटनानि यूनः इस्लामिक-स्टेट-सदृशेषु आततायि-संघटनेषु सम्मेलितुं, तान् उग्रवादिनः कर्तुम्, उग्रवादं प्रति प्रेरयितुं आतङ्कवादि-क्रियाकलापेभ्यः धनसंग्रहणार्थं च आक्षिप्तानि सन्ति।

### दुर्गा-पूजनम्

अशेषे देशे दुर्गा-पूजनोत्सवः सश्रद्धं सोल्लासं च आमन्यते। पश्चिम-बंगाले देशस्य भिन्नभागेषु च जनाः दुर्गा-पूजन-समारोहेषु सोत्साहं भागं गृह्णन्ति। असमप्रदेशे चतुस्सहस्राधिकानि दुर्गा-पूजन-स्थलानि निर्मितानि। अस्माकं वार्ताहरैः सूचितं यत् पूजन-समितिभिः विभिन्नेषु विषयेषु रचनात्मकरीत्या संदेशं प्रसारयितुं अस्थायि-दुर्गा-पूजन-स्थलं सज्जीकृतम्। राष्ट्रपतिः द्रौपदी-मुर्मूः दुर्गापूजावसरे देशवासिनः प्रवासिनश्च वर्धापितवती। तया उक्तं यत् शौर्य-प्रतीकरूपायै दुर्गादेव्यै समर्पितम् एतत् पर्व असतः उपरि सतः विजयस्य प्रतीकरूपम् अस्ति।

### अन्तिम-संस्कारः

विख्यातोद्योगपतिनः समाज-सेवकस्य रतन-टाटा-इत्यस्य गतदिने मुम्बय्यां पूर्ण-राजकीय-सम्मानेन सह अन्तिम-संस्कारः अभवत्। अत्र अवसरे केन्द्रीयः गृहमन्त्री अमित-शाहः अनेके मन्त्रिणः च उपस्थिताः आसन्।

### एशियन्-ब्रिक्-मिस्-स्पर्धा

कजाकिस्ताने अस्तानायाम् आयोजितायाम् एशियन्-टेबल्-टेनिस्-स्पर्धा-मालिकायां भारतीयेन पुरुष-दलेन कांस्य-पदकम् अधिगतम्। उपान्त्य-चक्रीयायां स्पर्धायां ह्यः चाइनीज-ताइपेई-दलेन भारतं शून्यं विरुध्य त्रिभिः खेलान्तरालैः पराजितम्।

॥ इति वार्ताः ॥